

श्रीः
श्रीमते रामानुजाय नमः
श्रीमते निगमान्तमहादेशिकाय नमः

श्री इन्द्रोपदिष्टम्
॥ श्री महालक्ष्मीकवचम् ॥

This document has been prepared by

Sunder Kidāmbi

with the blessings of

श्री रङ्गरामानुज महादेशिकन्

His Holiness śrīmad āṇḍavan śrīraṅgam

श्रीः
श्रीमते रामानुजाय नमः
श्रीमते निगमान्तमहादेशिकाय नमः

॥ श्री महालक्ष्मीकवचम् ॥

अस्य श्रीमहालक्ष्मी कवचमन्त्रस्य ब्रह्मा ऋषिः,
गायत्री छन्दः, महालक्ष्मीर्देवता,
महालक्ष्मी प्रीत्यर्थम् जपे विनियोगः ॥

इन्द्र उवाच

समस्तकवचानां तु तेजस्वि कवचोत्तमम्।
आत्मरक्षणमारोग्यं सत्यं त्वं ब्रूहि गीष्यते ॥ 1 ॥

श्रीगुरुरुवाच

महालक्ष्म्यास्तु कवचं प्रवक्ष्यामि समासतः।
चतुर्दशासु लोकेषु रहस्यं ब्रह्मणोदितम् ॥ 2 ॥

ब्रह्मोवाच

शिरो मे विष्णुपत्नी च ललाटममृतोद्भवा।
चक्षुषी सुविशालाक्षी श्रवणे सागराम्बुजा ॥ 3 ॥

घ्राणं पातु वरारोहा जिह्वामान्मायरूपिणी।
मुखं पातु महालक्ष्मीः कण्ठं वैकुण्ठवासिनी ॥ 4 ॥

स्कन्धौ मे जानकी पातु भुजौ भार्गवनन्दिनी।
बाहू द्वौ द्रविणी पातु करौ हरिवराङ्गना ॥ 5 ॥

वक्षः पातु च श्रीर्देवी हृदयं हरिसुन्दरी।
कुक्षिं च वैष्णवी पातु नाभिं भुवनमातृका ॥ 6 ॥

कटिं च पातु वाराही सविथीनी देवदेवता।
ऊरु नारायणी पातु जानुनी चन्द्रसोदरी ॥ 7 ॥

इन्दिरा पातु जङ्घे मे पादौ भक्तनमस्कृता।
नखान् तेजस्विनी पातु सर्वाङ्गं करुणामयी ॥ 8 ॥

ब्रह्मणा लोकरक्षार्थं निर्मितं कवचं श्रियः।
ये पठन्ति महात्मानस्ते च धन्या जगत्वये ॥ 9 ॥

कवचेनावृताङ्गानां जनानां जयदा सदा।
मातेव सर्वसुखदा भव त्वममरेश्वरि ॥ 10 ॥

भूयः सिद्धिमवाप्नोति पूर्वोक्तं ब्रह्मणा स्वयम्।
लक्ष्मीर्हरिप्रिया पद्मा एतन् नामत्रयं स्मरन् ॥ 11 ॥

नामत्रयमिदं जप्त्वा स याति परमां श्रियम्।
यः पठेत्स च धर्मात्मा सर्वान् कामान् अवाप्न्यात् ॥ 12 ॥

॥ इति श्री महालक्ष्मीकवचं समाप्तम् ॥